

>

Title: Regarding disinvestment of Videsh Sanchar Nigam Limited in 2002.

**श्री संजय निरुपम (मुम्बई उत्तर):** अध्यक्ष महोदया, आपने मुझे जीरो ऑवर में एक महत्वपूर्ण विषय उठाने का अवसर दिया, उसके लिये मैं आपका बहुत आभारी हूँ।

यह विषय विदेश संचार निगम लिमिटेड से जुड़ा हुआ है, जो हिन्दुस्तान के अंतर्राष्ट्रीय कालों का नेटवर्क और इंटरनेट सर्विस प्रोवाइड करने वाली कम्पनी है। इस कम्पनी का डिसइनवैस्टमेंट 2002 में हुआ था। मैं आज यह विषय इसलिए उठा रहा हूँ कि देश की एक प्रतिष्ठित पत्रिका आऊटलुक ने एक खुलासा किया है कि वीएसएनएल के डिसइनवैस्टमेंट के समय एक बड़े पैमाने पर भ्रष्टाचार किया गया। इस कम्पनी का साढ़े चार हजार करोड़ से ढाई हजार करोड़ रुपये के बीच कैश रिजर्व था, उस कम्पनी को उस समय के डिसइनवैस्टमेंट मंत्रालय ने सिर्फ 1439 करोड़ रुपये में बेचा। दूसरी बात यह कही गई है कि लगभग 1200 एकड़ जमीन जो कि वीएसएनएल का अभिन्न अंग थी, उसकी पूंजी थी, वह सारी की सारी जमीन बिना किसी कीमत के उस प्राइवेट कम्पनी के हवाले कर दिया गया। अगर आज उसका मूल्यांकन किया जाये तो उसकी कीमत लगभग 8 हजार करोड़ रुपये की है जिसे यूं ही दे दिया गया। इस पूरे प्रकरण में आज यह बात निकल कर आ रही है कि उस समय डिसइनवैस्टमेंट हुआ था, उस लैंड को डिमर्ज करने का एक प्रोजेक्शन रखा गया। असेट्स का डिमर्ज कभी नहीं होता, डिमर्ज कम्पनियों का होता है, एक सब्सिडियरी का होता है। इस जमीन को डिमर्ज करने के बजाय ... (व्यवधान)

**अध्यक्ष महोदया :** कृपया समाप्त करें।

**श्री संजय निरुपम :** उसे डिमर्ज करने के बजाय आगे जाकर छोड़ दिया गया। ... (व्यवधान)

**अध्यक्ष महोदया :** अब आप इसे बंद कर दीजिये।

**श्री संजय निरुपम :** अध्यक्ष महोदया, मैं किसी का नाम नहीं ले रहा हूँ। मैं यह भारत सरकार के सामने रख रहा हूँ। ... (व्यवधान)

**अध्यक्ष महोदया :** अब बैठ जाइये, आपकी बात हो गई।

**श्री संजय निरुपम :** अध्यक्ष महोदया, मैं आपके माध्यम से सरकार से मांग कर रहा हूँ कि एनडीए के जमाने में जितने भी डिसइनवैस्टमेंट हुये हैं, उन पूरे मामलों की जांच होना चाहिये। एन.डी.ए. के जमाने में जिन ... (व्यवधान)

**अध्यक्ष महोदया :** आपकी बात हो गई, अब आप बैठ जाइये।

श्रीमती जयश्री बेन पटेल । संजय निरुपम जी, आप उन्हें बोलने दीजिये।

...(Interruptions)

MADAM SPEAKER: Nothing will go on record.

(Interruptions) â€¦ \*

**अध्यक्ष महोदया :** आप लोग क्यों खड़े हैं, आपकी पार्टी की लेडी मैम्बर बोल रही हैं, आप लोग बैठ जाइये। आप उन्हें बोलने दीजिये।

â€¦! (व्यवधान)

MADAM SPEAKER: Only what hon. lady Member, Shrimati Jayshreeben Patel says will go on record.

(Interruptions) â€¦ \*